


శ్రీకృష్ణ నిబంధన యంశాల
పత్రికలలో

పరిశుద్ధాత్ముని ప్రస్తావన - పరిచర్యలు



రచయిత

టి.పి. వరప్రసాద రెడ్డి, B. E.,

ప్రచురణ :

గాస్పల్ అసెంబ్లీ పబ్లిషింగ్స్

7-270 కోర్టు రోడ్,

అనంతపురం - 515 001.

ఫోన్ : 275070

సెల్ : 94402 85883.

**క్రొత్త నిబంధన యందలి పత్రకలలో
పరిచుదాత్తుని ప్రస్తావన - పరిచర్యలు**

రచయిత

టి.పి. వరప్రసాదరెడ్డి, B.E.,

ప్రచురణ

గాస్పల్ అసెంబ్లీ పబ్లిషింగ్

7-270 కోర్ట్ రోడ్,

అనంతపురం - 515.001

ఫోన్ : 275070, సెల్ : 9440285883

మొదటి ముద్రణ: ఆగస్టు 2005

వెల రూ. 20-00

ప్రతులకు

టి.పి. వరప్రసాదరెడ్డి,

13-1-175, రెవిన్యూ కాలని,

అనంతపురం - 515 001

సెల్ : 9440285883

*No part of our Publications may be Reprinted
without our written Permission*

Designed & Type Setting :

Logos Graphics,

Rajendra Nager 3rd Line,

GUNTUR - 522 006 Ph : 2230827

Printed at :

Jayaa Printers,

GUNTUR. Ph : 5542514

విషయసూచిక

గ్రంథము	పేజీ నెం.		
1. రోమా వత్రిక	6		
2. 1 కొరింథీయులకు	21		
3. 2 కొరింథీయులకు	47		
4. గలతీయులకు	63		
5. ఎఫెసీయులకు	80		
6. ఫిలిప్పీయులకు	}		
7. కొలస్సయులకు			
8. 1 థెస్సలోనిక			
9. 2 థెస్సలోనిక		88	
10. 1 తిమోతి			
11. 2 తిమోతి			
12. తీతు			
13. ఫిలేమోను			
14. హెబ్రీ వత్రిక		91	
15. యాకోబు		}	
16. 1 పేతురు			102
17. 2 పేతురు			
18. 1 యోహాను		}	
19. 2 యోహాను	110		
20. 3 యోహాను			
21. యూదా			

క్రోత్తనిబంధన యందలి పత్రికలలో పరిశుద్ధాత్ముని ప్రస్తావన

బైబిలు గ్రంథమంతటిలో నుమారు 550 పర్యాయములు క్రొత్తనిబంధన అంతటిలో నుమారు 294 పర్యాయాలు ఆత్మప్రస్తావన ఉన్నది. మత్తయి నుండి ప్రకటన వరకు 3వ యోహానులో తప్ప ప్రతిగ్రంథంలో ఆత్మను గురించి వ్రాయబడింది. క్రొత్త నిబంధనలోని 27 గ్రంథాలలో 260 అధ్యాయాలున్నాయి. దాదాపు 294 పర్యాయములు ఆత్మను గురించి ప్రస్తావించబడింది. అనగా పగటున ప్రతి అధ్యాయంలో ఒకసారి కన్పించుచున్నది.

గ్రంథము	ఆత్మ అను పదము కనిపించుట	అధ్యాయములు
మత్తయి	10	28
మార్కు	17	16
లూకా	21	24
యోహాను	17	21
అ. సా. కార్యములు	24	28
రోమా పత్రిక	36	16
1 కొరింథి	40	16
2 కొరింథి	12	13
గలతీ	18	6
ఎఫెసీ	13	6
ఫిలిప్పీ	04	4
కొలస్సీ	4	4
1 థెస్సలోనిక	5	5
2 థెస్సలోనిక	2	3
1 తిమోతి	3	6

2 తిమోతి	2	4
తీతు	2	3
ఫిలేమోను	1	1
హెబ్రీపత్రిక	8	13
యాకోబు	3	5
1 పేతురు	16	5
2 పేతురు	1	3
1 యోహాను	13	5
2 యోహాను	1	1
3 యోహాను	-	1
యూదా	1	1
ప్రకటన	20	22

మొత్తము 294 260

రోమా పత్రకలో పరిశుద్ధాత్మ పరిచర్యలు

ఇందులో 36 సార్లు ఆత్మ ప్రస్తావన ఉంది. 8వ అధ్యాయంలోనే 23 పర్యాయములు ఉంది. కనుక ఈ అధ్యాయము ఆత్మను గురించి నేర్చుకొనుటకు ఎంతో ప్రాముఖ్యమైనది. 8వ అధ్యాయములో 39 వచనములు ఉన్నవి. 27వ వచనముతో పరిశుద్ధాత్ముని ప్రస్తావన అగిపోతుంది. అంటే 27 వచనములలోనే 27 పర్యాయాలు ఆత్మ అను పదము ఉన్నది. ఈ వచనములలో పరిశుద్ధాత్ముని చర్యలు ఎన్నో ఇమిడి వున్నవి. ముందు ఈ భాగాన్ని చదువుదాం.

మరియు హృదయములను పరిశోధించువాడు ఆత్మయొక్క మనస్సు ఏదో ఎరుగును. (రోమా 8:27). ఈ వాక్యాన్ని బట్టి పరిశుద్ధాత్మునికి మనస్సు ఉందని తెలుస్తున్నది. మనకు కూడా మనస్సు ఉంది. మనకు శరీరము, ప్రాణము, మనస్సు ఉంది. కొన్నిసార్లు శరీరానికి ఏమీ కాకపోయినా మనస్సులొ నలుగురుంది. మనస్సు

గాయనడుతుంది. మనస్సు విరిగిపోతుంది. ఇనుము విరిగితే అతకవచ్చుగానీ, మనస్సు విరిగితే అతకలేము అనే సామెత విని ఉంటాము.

అయితే పరిశుద్ధాత్మునికి కూడా మనస్సు ఉంది. మనస్సు మాత్రమే కాదు, స్వభావము కూడా ఉంది. (రోమా. 8:9) పరిశుద్ధాత్ముడు మనస్సు కలిగినవాడు, స్వభావము కలిగినవాడు. హగ్గయి గ్రంథములో మీ మధ్యన నా ఆత్మ ఉన్నది. అని (స్త్రీ) వాచకంలో ఆత్మను గురించి చెప్పబడినది. కానీ మిగిలిన అన్ని సందర్భములలో పురుషవాచకంలో చెప్పబడింది. ఆత్మ ఒక వ్యక్తి ఒక పురుషుడు. తండ్రి, కుమారు, పరిశుద్ధాత్మ అనే త్రిత్వములో ఒకరు.

ఆత్మకు రక్షమాంసాలు అక్కరలేదు. దేవుడు ఆత్మ గనుక అని చదువుతూ ఉంటాం. యేసు ప్రభువు పునరుత్థానుడైన తరువాత ఈ లోకంలో ఉన్నప్పుడు ఆయనను చూచి లూకా 24:37-39లో చూతం అని శిష్యులు భయపడ్డారు. అప్పుడు యేసు నాలాగ ఎముకలు రక్షమాంసాలు ఆత్మలకు అనగా భూతమునకు ఉండవు అన్నాడు. అనగా మంచి ఆత్మలకు గాని, దురాత్మలకు గాని ఎముకలు, మాంసాలు ఉండవు. దేవునికి కూడా స్వాభావికముగా రక్షమాంసాలు లేవు. కానీ మన పాపాన్ని పరిహారం చేయుటకు ఆయన రక్షమాంసములలో పాలివాడయ్యాడు. (హెబ్రీ. 2:15) రక్షం విందించకుండా పాపశుభ్రాపణ కలుగదు. కాబట్టి ఆత్మ అయిన దేవుడు రక్షాన్ని కలిగిన వాడుగా ఈ లోకానికొచ్చాడు. రక్షము వట్టిదే ఉండలేదు. రక్షం ఉండాలంటే శరీరం అవసరం.

నీళ్ళు ఉండాలంటే గ్లాసు అవసరం. గ్లాసు లేకుండా నీరు తేలేరు. అలాగే శరీరం లేకుండా రక్షం ఉండదు. అందుకే శరీరము ధరించుకొని అనగా రక్షమాంసములు కలిగినవాడై ఈ లోకానికొచ్చాడు. ఆత్మ అయిన దేవునికి శరీర మాంసాలు లేకపోయినా మనవలె మనస్సు ఉంది, స్వభావము ఉందని అర్థం చేసుకోవాలి.

(క్రిస్తుయేసు నందు జీవమునిచ్చు) ఆత్మయొక్క నియమము పాపమరణముల నియమము నుండి నన్ను విడిపించెను (రో 8:2). ఈ వాక్యాన్ని బట్టి ఆత్మకు

నియమాలు ఉన్నాయని తెలుస్తున్నది. లోకంలో మనకు కూడా నియమాలు ఉన్నాయి. రోడ్డుపై వెళ్ళుతున్న రోడ్డు నియమాలు పాటించాలి. రోడ్డుకు ఎడమవైపు వెళ్ళాలి. కుడివైపు వెళ్ళడం నేరం. ఉద్యోగాలకు నియమాలు ఉన్నాయి. ప్రతి డిపార్టుమెంటుకు ఆయా నియమాలు ఉన్నాయి. విద్యాశాఖ, వైద్యశాఖలో పనిచేసేవారికి నియమాలు ఉంటాయి. అలాగే సంఘానికి వస్తే సంఘము యొక్క నియమాలు ఉన్నాయి. కుటుంబాలకూ నియమాలు ఉన్నాయి. స్త్రీల నియమాలు వేరు. పురుషుల నియమాలు వేరు. అలాగే పరిశుద్ధాత్మ దేవునికి కూడా నియమాలు ఉన్నాయి.

రోమా 8:2, ఇక్కడ ఇంకో నియమము కనిపిస్తుంది. పాపమరణముల నియమము 7:27లో పాపనియమము కనిపిస్తుంది. అందులోనే దైవనియమము కూడా కనిపిస్తుంది. దైవనియమమును ఇంగ్లీషులో రెగ్యులేషన్ అంటున్నారు. అనగా చట్టము అని అర్థము. లోకానికి చట్టాలు ఉన్నాయి. పాపానికి కూడా చట్టముంది. ఇది పాపమరణముల నియమము అను పేరుతో పిలువబడుతున్నది. పాపనియమం ఒకటి, పాపమరణముల నియమం మరొకటి. దైవనియమము, ఆత్మ నియమము ఇంకోకటి. శరీర విషయంలో పాపనియమమునకు దాసుడను (7:25) అంటున్నాడు. పాపనియమము మనుష్యులను దాసులనుగా చేసుకుంటుందన్నమాట.

ఒక మనుష్యుని ముందు పాపాన్ని, నీతిని ఉంచామనుకోండి. దేనిని కోరుకుంటాడు. మనుష్యులకు కనిపించే విధంగా నీతిని కోరుకున్నట్లు నటిస్తాడు. కాని హృదయంలో పాపాన్నే కోరుకుంటాడు. దేవుడు పాపాన్ని, నీతిని నీ ముందు పెడుతున్నాను, నీతిని కోరుకొనండి అని అంటున్నాడు. ఎంతవేగినా మనుష్యుడు పాపమే చాలాసార్లు కోరుకుంటాడు. మనము పాపములోనే పుట్టుచున్నాము. పాపంలోనే పెరుగుచున్నాము. పాపంలోనే మరణిస్తున్నాము అనే మాటలు మనము చాలాసార్లు వింటూనే ఉంటాము.

మానవుడు పుట్టినపుడే పాప అని పేరు పెట్టుచున్నారు. పాప అనియో, పాపాడు అనియో పిలుస్తారు గదా. ఆ వదాలు పుట్టినపుడే పాపి అని నూచిస్తున్నాయి అని ఒక భక్తుడు తమాషాకు అన్నా అందులో ఎంతో సత్యముంది!

కనుక నూనవుడు పాపి, పాపనియమును మనుష్యులను దాసులుగా చేస్తుంది. నాలో పాపం లేదని ఎవరైనా చెప్పగలరా? చెప్పగల వాడు ఒక్కడే. ఆయనే యేసుక్రీస్తు. ఈయన నాయందు పాపమున్నదని మీలో ఎవడు స్టాపిస్తాడు అని జనులను ప్రశ్నించాడు. ఎవరూ నోరెత్తలేదు. ఒకేసే నేనే నాలో పాపముందని ఎవడు స్టాపిస్తాడు అన్నాననుకోండి. నా పాపాన్ని చూపించేవారు నన్ను చూసినవారు ఎందరో ఉంటారు. మనము ఎవరమైనా సరే పాపనియమునునకు దాసులమై ఉన్నాము.

పాపమరణముల నియమము మరోకటి. పాపమునకు నచ్చు జీతము మరణం అని, పాపము, మరణములను కలిపిన డేవుని వాక్యం (రోమా 6:23) ఉంది. రోమా 5:11లో ఒక మనుష్యుని ద్వారా పాపమును, పాపము ద్వారా మరణమును లోకములో ఏలాగు ప్రవేశించెనో, ఆలాగునే మనుష్యులందరూ పాపము చేసినందున మరణము అందరికి నంప్రాప్తమాయెను. ఇదే పాపమరణముల నియమము. మరణము ఎందరికి? అందరికి. క్రైస్తవులకేమి, క్రైస్తవేతరులకేమి మరణం ప్రాప్తించింది. ఏ కుటుంబంలో పుట్టినా, పాపమరణములను చూడలేనా, వేదాంతులైనా, సిద్ధాంతులైనా మరణానికీ తోస్తే యున్నారు.

యోహాను 8:21లో ఒకసారి యూదులు యేసు ప్రభువు వక్షకు వచ్చారు. యేసు ప్రభువు కూడా యూదుడే. యూదులు యూదులు కలుసుకుంటే ఏమి మార్చాడులారు? మనలను మనం కలుసుకుంటే ఏమంటాము. బంధుత్వాలు కలుపుకుంటాము. అన్నా, బాస, తాత అని పిలుచుకుంటాము. యేసు ప్రభువు కంటే పెద్దవాళ్ళు వచ్చి ఉంటే తమ్ముడా అని పిలిచి ఉండవచ్చు. చిన్నవారు అయితే అన్నా అని పిలిచి ఉండవచ్చు. కాని ఆయన మొహమాటం లేకుండా మీరు పాపంలో ఉండి చనిపోవుదురు అన్నాడు. పాపమరణముల నియమములో మీరు ఉన్నారు. నేను వెళ్ళే క్షణమునకు మీరు రాలేరు అన్నాడు. ఆయన వెళ్ళే క్షణం పరలోకం. అంటే పరలోకానికి మీరు రాలేరు అన్నాడు.

వారు బంధుత్వాన్ని బట్టి మేము యూదులము అని వచ్చి, బంధుత్వాన్ని బట్టి ఆ మాటలు మార్చాడి ఉండవచ్చు. వచ్చినప్పుడు అమ్మ బాగుండా? నాయన

బాగున్నాడా? తమ్ముడు, చెల్లెలు బాగున్నారా అని అడిగి ఉండవచ్చు. ప్రభువు అవన్ని కాక మీరు పాపంలో ఉన్నారు, చనిపోలేనేను వెళ్ళు పరలోకమునకు మీరు రాలేరు అని, పాపమరణముల నియమము క్రింద ఉన్నారని అన్నాడు.

యూదులలాగానే యాకోబు, యోసేపు, బెన్యామీను, రూబేను, శాంతమ్మ, గ్రేసుమ్మ ఇలాంటి పేర్లే మనవి కూడా. పేర్లు ఏవైనా, నీవు ఎవరవైనా, ఎవరికి బంధువైనా ప్రభువు చెప్పిన మాట ఆలోచన చేయండి. మీరు పాపములలోనే ఉన్నారా? విడిపించబడ్డారా?

రోమా 8:2, ఆత్మయొక్క నియమము పాపమరణముల నియమము నుండి నన్ను విడిపించెను. పరిశుద్ధాత్మ మనలను విడిపించాడు. పరిశుద్ధాత్మ ద్వారా ఆయన నియమము ద్వారా పాపమరణముల నియమము నుండి విడిపించబడ్డాము అని మీరు చెప్పగలరా? ప్రార్థన సమావేశాలకు వెళ్ళడం మంచిదే, వాక్యం వినడం మంచిదే. పాపమరణముల నియమము నుండి విడిపించబడ్డాను అనే అనుభవానికి తప్పక వచ్చి ఉండాలి. లేకపోలే లాభం లేదు.

పాపమరణముల నియమం నుండి విడిపించబడ్డాను అనేవారు 8:15లోని సురల భయపడుటకు మీరు దాస్యపు ఆత్మను మీరు పొందలేదు గాని దక్షపుత్రాత్మను పొందితిరి అన్న వాక్యాన్ని గమనించాలి. ఆత్మను మనము పొందగలము. ఎలా పొందుతాము? ఎప్పుడు పొందుతాము? ఎఫేసీ 1:13 గమనించండి. మీరును సత్యవాక్యమును అనగా మీ రక్షణనువార్తను విని, క్రీస్తునందు విశ్వాసముంచి వాగ్దానము చేయబడిన ఆత్మచేత ముద్రించబడితిరి. ఆత్మచేత ముద్రింపబడుట ఎప్పుడు జరుగుతుంది? క్రీస్తునందు విశ్వాసముంచినప్పుడే. విశ్వాసముంచని వారిలో ఆత్మ ముద్ర లేదు.

ఆత్మను ఎప్పుడు పొందుతాము? క్రీస్తునందు విశ్వాసముంచినప్పుడే. అంటే విశ్వాసముంచిన నెలకా? ఆ వచనం బాగా గమనించండి. ఆ వచనం మధ్యలో పుల్టెస్టాస్ లేదు. ఉంటే కొంతసమయం ఉండేది. క్రీస్తునందు విశ్వాసముంచి వాగ్దానం చేయబడిన

ఆత్మచేత ముద్రింపబడితిరి అనిన తరువాత పుల్కనైట్ దిన్నది. కాబట్టి విశ్వాసముంచుట, ఆత్మను పొందుట రెండూ ఒకేసారి జరుగుతాయి. ఆత్మనియమం క్రిందికి ఎప్పుడు వస్తాము? యోహాను 16:8 ప్రకారము ఆత్మ పాపమును గూర్చి ఒప్పిస్తాడు. పాపమును ఒప్పుకొనుట ద్వారా పాప ఖనానా కలుగును. ఎఫెసీ. 1:13 ప్రకారము విశ్వాసముంచగానే ఆత్మనియమం క్రిందికి వస్తున్నాము. అప్పుడే పాపనియమము నుండి ఆత్మనియమము మనలను విడిపించివేస్తుంది. ఆత్మ ముద్రకూడా పడుతున్నది.

చాలాసార్లు మనము భూములను, ఇండ్లను కొనడం లేదా అమ్మడం చేస్తూ ఉంటాము. దస్తావేజాలపై ఆఫీసులో ముద్రవేసినపుడే చెల్లుతాయి. అప్పటినుండే ప్రారంభం. అలాగే పాపమరణాల నియమం నుండి ఆయన మనలను విడిపించాడు అనుటకు ముద్ర వేస్తున్నాడు.

ముద్రవేయక ముందు పాలాన్ని వెనుకకు తీసుకోవడం వీలవుతుంది గానీ ముద్ర వేస్తే వెనుకకు తీసుకోనుట కుదరదు. ముద్ర స్థిరపరచుటకు గుర్తు అన్నమాట. అలాగే పరిశుద్ధాత్మ దేవుని నియమము క్రిందికి వీవు రాగానే పరిశుద్ధాత్ముని పొందుచున్నావు, పరిశుద్ధాత్ముని చేత ముద్రింపబడుచున్నావు.

ఎఫెసీ 4:30 దేవుని పరిశుద్ధాత్మును దుఃఖపరచకుడి. దేవుని ఆత్మకు మనస్సు ఉంది అని ముందు ధ్యానించాము. ఆ మనస్సుకు ఏమి కలుగుతుంది? దుఃఖము కలుగుతుంది. కనుక ఆయన మనవంటినాడు అని గుర్తుంచుకోవాలి. ఆయన దుఃఖపడగలడు. ఎఫెసీ 4:30 దేవుని పరిశుద్ధాత్మును దుఃఖపరచకుడి. విమోచన దినము వరకు మీరు ఆయన యందు ముద్రింపబడి ఉన్నారు. ఆయన మనలోనికి విశ్వాసముంచినపుడే వచ్చాడని ధ్యానించాము. అలాగే విశ్వాసముంచినపుడే పాపమరణముల నియమము నుండి విడిపించాడు. అంతమాత్రమే కాదు. విమోచన దినము వరకు మనలను ఆయన ముద్రించాడు అని గమనించగలము. ఆయన మీతో కూడా ఉంటును. యోహాను 14:17. యోహాను 14:16లో మీ యొద్ద ఎల్లప్పుడు

ఉండును. కనుక పరిశుద్ధాత్మ విశ్వాసముంచినపుడు మనలోనికి వచ్చి, మనలోను, మనతోను, మనయొద్ద ఎల్లపుడు వుండునని నేర్చుకొనుచున్నాము.

ఒకరోజు దేహం నుండి మనకు విమోచనము కలుగుతుంది. ఒకవేళ ప్రభువు మన దినాలలో ఈ లోకానికి వస్తే ఈ మట్టి దేహమును యిలానే విడిచిపెట్టి వెళ్ళిపోతాము. పాము కుటుసమును విడిచి వెళ్ళినట్టుగా వెళ్ళిపోతాము. ఆయన రాలేదు అనుకోండి. మట్టిదేహమును మట్టిలోనే విడిచిపెట్టి వెళ్ళిపోతాము. కానీ ఆయన వచ్చినపుడు మహిమ దేహం గలవారమై అంటే ఈ మట్టిదేహం మహిమదేహంగా మార్చబడి ఆయన దగ్గరకు వెళ్ళిపోతాము. దీనినే దేహం యొక్క విమోచన అంటాము.

రోమా 8:23లో మనదేహము యొక్క విమోచన అని ఉన్నది. దేహము యొక్క విమోచనము పొందేదినము ఒకటి ఉన్నది. అంతవరకు పరిశుద్ధాత్ముని ముద్ర మనమీద ఉంటుంది. ఈనాడు క్రైస్తవ కోటిలో దీనిని గురించిన తప్పుడు బోధలెన్నో ఉన్నాయి. ఆత్మను పొందుట వేరు. ఆత్మ వస్తూ ఉంటాడు పోతూ ఉంటాడు. అనే వాళ్ళు కూడా ఉన్నారు. ఇప్పుడు మీరే చెప్పండి అలావుండా టైబిల్లో, ఎంతవరకు ఆత్మ ముద్ర మనమీద ఉంటాడు. విమోచన దినం వరకు ముద్రించబడి ఉంటాము.

ఇశ్రాయేలీయులు ఎవరైనా భూమిని కొనుక్కొంటే 50 ఏండ్లే. 49 సం॥లు అయిన తరువాత 50వ యేట కొనుక్కొన్నాడు విడిచిపెట్టాలి. మనదేహములో అలాకాదు. భూమిని కొనుక్కొంటే శాశ్వతకాలం కొనుక్కొంటాము. అలాగే పరిశుద్ధాత్ముడు మిమ్మను కొన్నాడు. నీలోనికి వచ్చాడు. నీవు ఆయనలో ఉన్నావు. సదాకాలానికి విమోచించి ఉన్నాడు. విమోచన దినము వరకు ఆయన మనసుధ్యలో ఉంటాడు.

రోమా 15:13 పరిశుద్ధాత్మ శక్తిపొంది..... సమాధానముతో నింపుగాక. అంటే జరగబోయేకాలంలో అని అర్థము. పరిశుద్ధాత్మను పొందితిరి అంటే జరిగిపోయింది. ఇక్కడ పరిశుద్ధాత్మ శక్తిని పొంది నింపబడుదురుగాక అని ఉంది. పరిశుద్ధాత్మను మనం పొందాము. నింపబడుదురు అంటే అత్యను పొందడము వేరు, నింపబడడము వేరు అని మనము చూస్తూ ఉన్నాము. ఈ విషయం కొద్ది ఆలోచిస్తాము.

ఆయన మనలను నింపుతూ ఉంటాడు. మన ఇండ్లలో మంచినిరు ఉంచే సాత్రలు ఉంటాయి. (కుండలు, బానలు, వాటర్ లాంక్ మొ॥వి). నీటి కనెక్షన్ ఒకేసారి పొందుతాము. ఉదయాన్నే సాత్రలను నీటితో నింపుతూ ఉంటాము. సాయంకాలానికి సగము అయిపోవచ్చు. మళ్ళీ నింపుకుంటాము. అయిపోతుంటే నింపుకుంటూ ఉంటాము. అలాగే ఆత్మ నింపుదల కూడా! ఆత్మను ఒకసారి పొందినవారు ఎప్పుడూ నిండుగా పొందిఉంటామని మోసపోవద్దు. నింపుదల ఎప్పుడూ మనలో జరుగుతూ ఉండాలి. ఆత్మను పొందుట ఒకేసారి, నింపుదల నిర్యము.

ఉదాహరణకు మనము రక్షించబడి 30 ఏండ్లు అయిందనుకోండి. ఎందుకో మనకు తొందర వచ్చి, కోపవడ్డాము. మరలా పాత బూతులు మన నోటికి వచ్చాయి. లాకూడదు. ఆత్మ నింపుదల ఏమైందన్నమాట? తగ్గిపోయింది. బూతులు మాట్లాడుటకు దేవుడు సెలవు ఇవ్వలేదు. గుర్తుంచుకోండి. నోటికి బూతులు వచ్చే సందర్భాలు మన ఆంధ్రలో కొద్దిమందిలో కనిపిస్తూ ఉంటాయి. కొద్దిమందికి స్వాభావికముగా బూతులు వస్తూ ఉంటాయి. కొద్దిమందికి కఠినమయిన మాటలు వస్తూ వుంటాయి. కొంతమంది రౌద్రము చేత నింపబడి ఉంటారు. అంటే మన నింపుదల ఏమైంది? తగ్గింది. సీతో నేనెందుకు మాట్లాడాలని ఒకరంటే, నీవు మాట్లాడకపోతే నేనెందుకు మాట్లాడాలి. నేనే తక్కువా, నేనంటే ఏమనుకున్నావు అని ఇంకొకరంటారు. ఇలా ఒక్కొక్కసారి మాట్లాడతారు. అంటే ఆత్మ నింపుదల తగ్గిందన్నమాట. ఎలా సరిచేసుకోవాలి?

పాఠనిబంధన గ్రంథంలో సంఖ్య 28:3-4 వ. ప్రతినిత్యము, ప్రతి ఉదయం, ప్రతి సాయంకాలము బలి అర్పించాలని ఉంది. ప్రతి ఉదయం మనం నింపబడాలి. ప్రతి సాయంకాలం నింపబడాలి. కొన్నిసార్లు ఉదయం నుంచి సాయంకాలానికి ఆత్మలో తగ్గిపోతుంటాము. కొన్నిసార్లు ఈ గంటలో నింపబడి మరికొన్ని గంటలలో తగ్గిపోయి ఉండగలము. అందుకే ఎల్లప్పుడు మనము ఆత్మలో నింపబడి ఉండే అనుభవం కలిగివుండాలి.

ఒక భక్తుడు ఆత్మ విడుదల అనే పుస్తకం వ్రాశాడు. చాలా విండ్ల క్రితము నేను చదివాను. అందులో నాకు అర్థమైన ఒక సత్యం ఉంది. ఆత్మయొక్క విడుదల అంటే విడిపించడము అని. ఒక వ్యక్తిని విడిపించాలి అంటే ముందుగా అతను బంధింపబడినాడు అని అర్థము కదా! మనలో ఆత్మ ఉన్నాడు. మన హృదయంలో ఆత్మ ఉన్నాడు. నా కుమారుడా నీ హృదయం నాకిమ్ము అన్నాడు. హృదయం ఇవ్వగానే ఆయన లోపలికి వచ్చాడు. కానీ మీరు ఆయన కాళ్ళు, చేతులు కట్టినేసారన్నమాట. మీ మాటలు మార్చుకోవాలి అని ఆయన చెబుతూ ఉన్నా నీవు అట్లా ఉండు కాసేపు అని ఆయన కాళ్ళు, చేతులు కట్టినేసి అనగా పరిశుద్ధాత్మకు విధేయత చూపకుండా మనమే మార్చాడుతున్నాం.

ఎఫె. 4.30 దేవుని ఆత్మను దుఃఖపరచకుడి. ఆత్మను అలాకట్టివడవేస్తే ఆయన దుఃఖపడుతూ ఉంటాడు. మనలో ఉన్న ఆత్మకు మనము విడుదల కలుగుజేయువాళ్ళముగా ఉండాలన్నాడు.

బట్టలకొట్టులో ఒక బలవంతుడు ఉన్నాడనుకోండి. బట్టలు వాడి చుట్టూ గట్టిగా చుట్టాము. ఎంత బలవంతుడైనా కడలలేదు. ఆ కట్టు విప్పినేయండి. సంపూర్ణమైన శక్తిగల కార్యాలు చేయగలడు. మనలో పరిశుద్ధాత్మ దేవుడు ఉన్నాడు కాని తనశక్తిగల కార్యాలు మనలో చేయలేకపోతున్నాడు. పరిశుద్ధాత్మ దేవున్ని మనము పనిచేయనిస్తేలేదు.

ఎందుకు మనమధ్య శక్తిగల కార్యాలు లేవు అని మేము మా యింటిలో ఆలోచించాము. ఎన్నో మీటింగులు పెడుతున్నాము. ఎన్నో ప్రసంగాలు చేస్తున్నాము. ఎంతో కష్టపడుతున్నాము. ఆంధ్రరాష్ట్రంలో ఎంతోమంది సేవకులు ముందుకు వస్తున్నారు. కాని శక్తి ఉందా? తగ్గిందనిపిస్తోంది. ఇది వాస్తవంగా మనము ఆలోచించాలి. శక్తి తగ్గడానికి కారణం ఏమంటే మనలోని పరిశుద్ధాత్మనికే సంపూర్ణమైన స్వేచ్ఛ మనము ఇవ్వలేదు.

రోమా 15:19లో పరిశుద్ధాత్మ బలము చేత అని ఉంది. అపొస్తలులు ఆత్మబలము చేత నూచక్రియులు చేశారు. మహాత్కార్యాలు జరిగినారు. (క్రిస్తు యొక్క

సువార్తను ప్రకటించారు. ఆత్మయొక్క బలమైన కార్యాలు తమ జీవితంలో అనుభవించారు.

ఆత్మకార్యాలు అంటే కళ్ళకు కనిపించే సూచక క్రియలే కాదు. చదువులేని పేతురు ప్రసంగిస్తే మూడువేలమంది రక్షించబడ్డారు. ఈ దినాలలో ఇలాంటి పరిశుద్ధాత్మ కార్యాలు లేవు. మనము మీటింగ్ పెడితే మూడువేలమంది రావడం లేదు.

మూడువేల మైళ్ల నుండి దొరలు వస్తున్నారు మన సుధ్యకు. కాని మూడువేల మంది మనుష్యులు కూడికలకు రావడం లేదు. కనీసం మూడువందల మంది కూడా రావడం లేదు. కారణము ఏమిటి చెప్పండి. శక్తి తగ్గినది. శక్తితో నింపబడి ఆత్మకార్యాలు చేద్దాము.

ఆత్మ నియమము క్రింద మనము ఉన్నామని, పాపమరణముల నియమము నుండి ఆయన మనలను విడిపించాడు అని, ఆత్మను పొందామని, నింపబడుట అనుదినము జరుగవలసిన అనుభవము అని తెలుసుకున్నాము.

రోమా 8:2 లో ఆత్మ యొక్క నియమము పాపమరణముల నియమం నుండి నన్ను విడిపించెను అనుమాట మళ్ళీ జ్ఞాపకం తెచ్చుకుందాము. 7:25 చివరలో పాపనియమమునకు దాసుడనై ఉన్నాడు అంటున్నాడు. పాపమరణముల నియమము నుండి విడిపించాడు అన్నాము. అయితే విడిపించబడిన మనము ఇంకొకరికి దాసులం ఎట్లా అవుతాము. మనము విడిపింపబడలేదా?

పాపనియమానికి వచ్చు జీతము మరణం నుండి విడిపింపబడ్డాము. అంటే అగ్నిగుండం తప్పిపోయింది. నిజమే. కాని పాపనియమం క్రింద మనము ఇంకా ఉన్నాము. రోమా 7:24 లో అయ్యోనేవేతం దౌర్భాగ్యుడను. ఇట్టి మరణమునకు లోనగు శరీరం నుండి వన్నెవడు విడిపించగలడు? అంటున్నాడు. నేను చేయ నిచ్చాయించునది చేయక ద్వేషించునదియే చేయుచున్నాను అంటున్నాడు. అట్లయితే చేసేది నేను కాదు. నాయుండు నివసించు పాపమే అంటున్నాడు. 8:9 లో దేవుని ఆత్మ మీలో నివసించిన యెడల అని వుంది. ఆత్మ నివసిస్తున్నాడు. పాపము కూడా నివసిస్తున్నది. ఏమి చెయ్యాలి?

